



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 11-09-2025



இப்போதுதான் உ.பி. உணர்கிறது!

100 ஆண்டுகளுக்கு முன்னால் தந்தை பெரியார் சிந்தித்ததை, 35 ஆண்டுகளுக்கு முன்னால் தலைவர் கலைஞர் சட்டம் ஆக்கியதை இப்போதுதான் உத்தரப்பிரதேச மாநிலம் உணர்கிறது. பின்பற்றலாமா எனச் சிந்திக்கிறது.

உத்தரப்பிரதேசத்தில் திருமணமான மகள்களுக்கும் தந்தையின் சொத்தில் பங்கு அளிக்கும் சட்டம் வருகிறது. எவ்வளவு பின் தங்கி இருக்கிறது அந்த மாநிலம் என்பதற்கு உதாரணம் இது.

‘இந்து தமிழ் திசை’ நாளேட்டில் அதன் டெல்லி தலைமைச் செய்தியாளர் ஆர்.ஷமி முன்னா ஒரு செய்தியை எழுதி இருக்கிறார். அதைப் படிக்கும் போது தமிழ்நாட்டை, திராவிட இயக்கத்தை நினைத்துப் வருமையாக இருக்கிறது.

“உத்தரப்பிரதேசத்தில் வருவாய் சட்டம்-2006-ன் பிரிவு 108 (2)-ன் கீழ், நில உரிமையாளர் இறந்த பிறகு, அந்த நிலம் அவரது மனைவி, மகன் மற்றும் திருமணமாகாத மகளின் பெயருக்கு மட்டுமே மாற்றப்படுகிறது. இதில் திருமணமான மகள்களுக்கு உரிமை இல்லை. இந்த விதியை திருத்த வேண்டும் என்ற கோரிக்கை நீண்ட காலமாக இருந்து வருகிறது.

இந்நிலையில், “திருமணமான மகள்களுக்கு அவர்களின் தந்தையின் விவசாய நிலம் உள்ளிட்ட சொத்தில் சம பங்கு வழங்குவதற்கான திட்டத்தை மாநில அரசின் வருவாய் கவுன்சில் தயாரித்துள்ளது. இதுகுறித்து அரசு அதிகாரிகள் வட்டாரம் கூறும்போது, ‘முன்மொழியப்பட உள்ள திருத்தத்தில், திருமணமானவர் மற்றும் திருமணமாகாதவர் போன்ற வார்த்தைகள் பிரிவு 108-லிருந்து நீக்கப்படும். அதன் பிறகு, திருமணமான மகள்களும் மகள்கள் அல்லது திருமணமாகாத மகள்களைப் போலவே சம உரிமையைப் பெறுவார்கள். இதன்படி, வாரிசுரிமையைப் பதிவு செய்யும்போது திருமணத்தின் அடிப்படையில் எந்த பாகுபாடும் இருக்காது.’ என்றனர்.

உ.பி. அரசின் இந்த நடவடிக்கையும் மிகப்பெரிய சமூகப் புரட்சியாகப் பார்க்கப்படுகிறது. இதன் காரணமாக பெண்கள் சம உரிமை மீதான முதல்வர் யோசியின் இந்த சட்டத்துக்கு உயர் சமூகத்தினர் மத்தியில் எதிர்ப்பு கிளம்பும் என எதிர்பார்க்கப்படுகிறது.” என்று ‘இந்து தமிழ் திசை’ செய்தி வெளியிட்டுள்ளது.

2025 ஆம் ஆண்டு செய்ய நிறைப்பதை 1989 ஆம் ஆண்டே சட்டம் ஆக்கியவர் தமிழினத் தலைவர் கலைஞர். இத்தகைய உரிமை பெண்களுக்கு வேண்டும் என்று 1929 ஆம் ஆண்டே தீர்மானம் நிறைவேற்றியவர் தந்தை பெரியார் அவர்கள். அதற்கு முன்பே அதைப் பற்றி பேசத் தொடங்கிவிட்டார் பெரியார்.

‘பெண்களுக்கு சொத்துரிமை வேண்டும்’ என்ற தீர்மானம் 1927 ஆம் ஆண்டு நடந்த சென்னை மாகாண பார்ப்பனரல்லாத இளைஞர் முதலாவது மாநாட்டில் நிறைவேற்றப்பட்டது. ‘இந்துக் குடும்பங்களில் உள்ள பெண் குழந்தைகளுக்கும் ஆண் குழந்தைகளைப் போல் சமமான சொத்துரிமை வழங்கப்பட வேண்டும். அதற்கான மசோதா நிறைவேற்றப்பட வேண்டும்’ என்று அம்மா நாடு கோரிக்கை வைத்தது.

1928 ஆம் ஆண்டு சென்னையில் பெரியார் தலைமையில் நடைபெற்ற சீர்திருத்தக்காரர்கள் மாநாட்டில், ‘குடும்பச் சொத்தில் பெண்களுக்கும் ஆண்களைப் போல சம உரிமை அளிக்கப்பட வேண்டும்’ என்ற தீர்மானம் நிறைவேற்றப்பட்டுள்ளது. இதன் தொடர்ச்சியாக 1929 செங்கல்பட்டு சுயமரியாதை இயக்க மாநாட்டில் பெரியர் அளவில் செங்கல்பட்டு மாநாடு நடைபெற்றது. பெண்கள் அதிகமாக வர வேண்டும், விதவைகள் வர வேண்டும் என்று பெரியார் அழைப்பு விடுத்தார். இதைப் பார்த்து ஏராளமான பெண்கள் அந்த மாநாட்டில் கலந்து கொண்டுள்ளார்கள். “பெண்களுக்கு ஆண்களைப் போலவே சமமாக சொத்துரிமையும் வாரிசு பாதியையும் கொடுக்கப்பட வேண்டும்” என்று தீர்மானம் நிறைவேற்றப்பட்டது. பெண்களும், ஆண்களைப் போலவே அனைத்து வேலைகளிலும் ஈடுபடுத்தப்பட வேண்டும் என்றும் அதில் தீர்மானம் நிறைவேற்றப்பட்டது. பள்ளி ஆசிரியர் வேலைகளுக்குப் பெரும்பாலும் பெண்களே நியமிக்கப்பட வேண்டும் என்று தீர்மானம் நிறைவேற்றப்பட்டது. இதனை 1989 ஆம் ஆண்டு நிறைவேற்றியவர் முதலமைச்சர் கலைஞர்.

1989 ஆம் ஆண்டு முதலமைச்சர் ஆன தலைவர் கலைஞர் அவர்கள் 1989 ஆம் ஆண்டுக்கான நிதிநிலை அறிக்கையை தாக்கல் செய்தபோதுதான் ‘பெண்களுக்கும் சொத்தில் சம உரிமை’ என்ற சட்டத்தை தி.மு.க. அரசு கொண்டுவரப் போவதாக அறிவித்தார்கள்.

7.5.1989 ஆம் நாள் சட்டமன்றத்தில் பெண்களுக்கும் சொத்தில் சம பங்கு என்ற சட்டம் நிறைவேற்றப்பட்டது. அன்றைய தினம் மிகுந்த மகிழ்ச்சியோடு முதல்வர் கலைஞர் அவர்கள் சட்டமன்றத்துக்கு வந்திருந்தார்கள். அவர் வரும் போது தன் கையில் ஆங்கிலப் புத்தகம் ஒன்றை எடுத்து வந்தார். அது நீதிக்கட்சிக் காலத்து வரலாற்று நூல். அந்த நூலில் இருக்கும் 1929 செங்கல்பட்டு சுயமரியாதை இயக்க மாநாட்டு நிகழ்ச்சிகளை முதல்வர் கலைஞர் அவர்கள் வாசித்தார்கள்.

“இந்த தீர்மானம் நிறைவேற்றப்படும் போது எனக்கு 5 வயது தான். 60 ஆண்டுகள் கழித்து எனது 65 வது வயதில் இதனை சட்டமாகக் கொண்டு வரும் வாய்ப்பு எனக்குக் கிடைத்துள்ளது. அத்தகைய சுயமரியாதை மாநாட்டிற்கும் அடிகோலிய பெரியார் வாழ்க! அவரது வழித்தோன்றல் அண்ணா வாழ்க! என்று சொல்லி இந்தச் சட்டத்தை அனைவரும் நிறைவேற்றித் தர வேண்டும்” என்று பேசினார் முதலமைச்சர் கலைஞர்.

1929 ஆம் ஆண்டு தீர்மானம் போட்டதற்காக பெரியாருக்கு தமிழ்நாட்டுப் பெண்கள் அனைவரும் இணைந்து 1938 இல் ‘பெரியார்’ என்ற பட்டத்தை வழங்கியது போல- ‘மகளிர் உரிமை ஆட்சி மாண்பாளர்’ என்ற பட்டத்தை திராவிடர் கழகத் தலைவர் மானமிகு ஆசிரியர் கி.வீரமணி அவர்கள், முதலமைச்சர் கலைஞருக்கு வழங்கினார்கள்.

1950 ஆம் ஆண்டு இந்த முற்போக்குச் சட்டத்தை அண்ணல் அம்பேத்கர் கொண்டு வந்தார். ஆனால் அது பல்வேறு தரப்பினரின் எதிர்ப்பு காரணமாகத் தோற்கடிக்கப்பட்டது. ஆனால் தமிழ்நாட்டில் அதனை 1989ஆம் ஆண்டு செயல்படுத்திக் காட்டினார் முதலமைச்சர் கலைஞர்.

பெண்களுக்கும் சொத்தில் பங்கு உண்டு என்ற தீர்ப்பை 2020 ஆகஸ்ட் 11 அன்று நீதிபதி அருண் மிஸ்ரா தலைமையிலான உச்சநீதிமன்ற அமர்வு வழங்கியது. இதன் தொடர்ச்சியாக இப்போதாவது உத்தரப்பிரதேச மாநிலம் முற்போக்காக சிந்திக்கத் தொடங்கி இருப்பதை வரவேற்போம். பழமைவாதத்தில் ஊறிப் போனவர்கள் இதனை நிச்சயம் எதிர்ப்பார்கள். எதிர்ப்பை மீறி, பெண்களுக்கான உரிமையை உ.பி. அரசு வழங்க வேண்டும்.



முதல்வர் மு.க.ஸ்டாலின் தலைமையில் - ‘சிம்பொனி’ சிகரம் தொட்ட தமிழன்

சைஞானி இளையராஜாவுக்கு வாள்விழா ஆண்டு மாபெரும் பாராட்டு விழா!

செப். 13 அன்று - நேரு உள்விளையாட்டு அரங்கில் நடைபெறுகிறது !

சென்னை, செப்.11- முதலமைச்சர் மு.க.ஸ்டாலின் அவர்கள் தலைமையில் சிம்பொனி சிகரம் தொட்ட தமிழன் சைஞானி இளையராஜா அவர்களுக்கு பொன் விழா ஆண்டு 50 மாபெரும் பாராட்டு விழா நேரு உள்விளையாட்டு அரங்கில் 13.9.2025 அன்று மாலை 5.30 மணிக்கு நடைபெறுகிறது.

அதன் விவரம் வருமாறு:-

முத்தமிழறிஞர் கலைஞர் அவர்களால், அன்புபுரிநீர சைஞானி என அழைத்துப் போற்றப்பட்ட சைஞானி இளையராஜா அவர்கள் தமிழ், தெலுங்கு, கன்னடம், மலையாளம், இந்தி போன்ற பல்வேறு மொழிகளில் 1,500க்கும் மேற்பட்ட திரைப்படங்களில், 8,500க்கும் மேற்பட்ட பாடல்களுக்கு இசையமைத்துள்ளார்.

1975-ஆம் ஆண்டு துவங்கிய சைஞானி இளையராஜா அவர்களின் இசைப் பயணம் இந்த ஆண்டுடன் 50 ஆண்டுகளை நிறைவு செய்கிறது.

திரையிசை மட்டுமின்றி பல்வேறு தனியிசை படைப்புகளையும் வெளியிட்டுள்ளார் சைஞானி இளையராஜா அவர்கள்.

முழு மேற்கத்திய பாரம்பரிய சிம்பொனி இசை சிகரத்தைத் தொட்டு சாதனை படைத்துள்ளார். இந்த சாதனையை படைத்த முதல் தமிழர் மட்டுமல்ல சைஞானி இளையராஜா முதல் இந்தியரும் ஆவார். ஆசிய நாடுகளைச் சேர்ந்த எவரும் இச்சாதனையை இதுவரை நிகழ்த்தவில்லை என்பதும் குறிப்பிடத்தக்கதாகும்.

முதலமைச்சர் பாராட்டும், வாழ்த்தும்!

8.3.2025 அன்று இலண்டன் மாநகரில் முதல் நேரடி சிம்பொனி இசை நிகழ்ச்சி நடத்தவிருந்த நிலையில், 2.3.2025 அன்று தமிழ்நாடு முதலமைச்சர் மு.க.ஸ்டாலின் அவர்கள், சைஞானி இளையராஜா அவர்களின் இல்லத்திற்கு நேரில் சென்று அவர்களைப் பாராட்டி, அவருக்கு நினைவுப்பரிசு வழங்கி வாழ்த்துத் தெரிவித்தார்கள். அது குறித்து சமூக வலைதளப் பதிவில் தமிழ்நாடு முதலமைச்சர் அவர்கள் குறிப்பிடும் போது,

“தம் கைப்பட எழுதிய Valiant Symphony இசைக்குறிப்புகளை உற்சாகத்துடன் காட்டி மகிழ்ந்தார். உலகத் தமிழர்களின் வாழ்வியலோடு இரண்டறக் கலந்த இசை மூச்சான இளையராஜா அவர்களின் கணக்கற்ற சாதனைகளில் இந்தச் சாதனை ஒரு மணி மகுடமெனத் திகழ வாழ்த்துகிறேன்!” என்று முதலமைச்சர் அவர்கள் குறிப்பிட்டார்கள்.

அதனைத் தொடர்ந்து, இலண்டன் மாநகர் சென்று சிம்பொனி சாதனை



நிகழ்த்தி வெற்றியுடன் சென்னை திரும்பிய நிலையில் 13.3.2025 அன்று இளையராஜா அவர்கள் முதலமைச்சர் அவர்களின் இல்லத்திற்கு வருகை தந்து, நன்றி தெரிவித்தார்கள்.

முதலமைச்சர் அறிவித்த பாராட்டு விழா!

இதன் பின்னர், முதலமைச்சர் அவர்கள், தம்முடைய வலைதளப்பதிவில்,

“இலண்டன் மாநகரில்

சிம்பொனி சாதனை படைத்து திரும்பியுள்ள சைஞானி இளையராஜா அவர்கள் அவரது பயணத்துக்கு வாழ்த்திய என்னை நேரில் சந்தித்து நன்றி கூறினார். அவரது அரை நூற்றாண்டு காலத்திரையிசைப் பயணத்தை அரசின் சார்பில் கொண்டாட முடிவெடுத்துள்ளோம்.!” என்று குறிப்பிட்டிருந்தார்கள்.

இதன்படி, வரும் 13.9.2025 சனிக்கிழமை அன்று மாலை 5.30 மணியளவில் முதலமைச்சர் அவர்களின் சீரிய தலைமையில் சென்னை, நேரு உள்விளையாட்டு அரங்கில் திரையுலகில் பொன் விழா காணும் சிகரம் தொட்ட தமிழன் திரு.சைஞானி இளையராஜா அவர்களுக்கு தமிழ்நாடு அரசின் சார்பில் மிகப்பெரிய அளவில் பாராட்டு விழா நடைபெறவிருக்கிறது.

இந்நிகழ்ச்சியின் தொடக்கத்தில்

முதலமைச்சர் மு.க.ஸ்டாலின் அவர்கள் தலைமையில் நேற்று (10.9.2025) சென்னை, எழும்பூர் ராஜரத்தினம் மைதானத்தில் நடைபெற்ற “காவலர் நாள் விழா 2025” - இல், காவலர் நாள் விழாவை முன்னிட்டு நடைபெற்ற போட்டிகளில் கலந்துகொண்டு வெற்றிபெற்ற காவலர் குடும்பங்களைச் சார்ந்த மாணவ, மாணவியர்களுக்கு பரிசுகளை வழங்கி, சிறப்பித்தார். இந்நிகழ்ச்சியில், காவல் துறை தலைமை இயக்குநர் (பொறுப்பு) க.வெங்கடராமன், சென்னை மாநகர காவல் ஆணையர் ஆ.அருண் உள்ளிட்ட காவல்துறை உயர் அலுவலர்கள் மற்றும் அரசு உயர் அலுவலர்கள் கலந்துகொண்டனர்.

இன்னிசை நிகழ்ச்சியும், அதனைத் தொடர்ந்து இசைஞானி இளையராஜா அவர்களின் சிம்பொனி இசை நிகழ்ச்சியும் நடைபெறும்.

இவ்விழாவில், துணை முதலமைச்சர் உதயநிதி ஸ்டாலின் அவர்கள் வரவேற்புரை வழங்குகிறார்கள். தொடர்ந்து நடைபெறும் பாராட்டு விழாவில் தமிழ்நாடு முதலமைச்சர் மு.க.ஸ்டாலின் அவர்கள் தலைமையுரை ஆற்றுகிறார்கள். உலகநாயகன் கமல்ஹாசன், எம்.பி., அவர்களும், கூப்பர் ஸ்டார் ரஜினிகாந்த் அவர்களும் வாழ்த்துரை வழங்குகிறார்கள். நிறைவாக சைஞானி இளையராஜா எம்.பி., அவர்கள் ஏற்புரை நிகழ்த்துகிறார்.

இவ்விழாவில், அமைச்சர் பெருமக்கள், மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள், தமிழ்த் திரைப்பட தயாரிப்பாளர்கள், இயக்குநர்கள், திரைக் கலைஞர்கள், திரைத் தொழில்நுட்ப வல்லுநர்கள் மற்றும் தமிழ்த் திரையுலக முக்கிய பிரமுகர்கள் முதலானோரும் பங்கேற்கிறார்கள்.

தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் நன்றி கூறுகிறார்.

Anna Centre for Public Affairs
University of Madras

திராவிடர் வரலாற்று ஆய்வு மையம்
Dravidian Historical Research
Centre Chennai

NATIONAL SYMPOSIUM
A Century of Self-Respect:
Periyar and the Legacy of the Dravidian Movement
Commemorating 100 Years (1925-2025)

Date: 11 & 12 September 2025

Inauguration - 10.30 AM

**Venue: Thanthai Periyar Hall, 1st Floor,
Centenary Building, University of Madras**

Dr. K.VEERAMANI
Chancellor, Periyar Maniammai Institute of
Science and Technology, Vallam, Thanjavur
will preside over the function

Hon'ble A.RAJA
Member of Parliament, Nilgiris Lok Sabha Constituency
**will inaugurate and deliver the
keynote address**

Dr. GOVI CHEZHIAAN
Honourable Minister for Higher Education and
Pro-Chancellor, University of Madras
will deliver the valedictory address

Prof. Dr. S.ARMSTRONG
Member Syndicate & Vice-Chancellor
Convener Committee, University of Madras
will extend felicitations

Dr. Kalaichelvi Sivaraman
Assistant Professor & Head i/c,
Anna Centre for Public Affairs,
University of Madras

Mr. V.Kumaresan
Treasurer
Dravidian Historical
Research Centre

Dr. G.Olivannan
Member
Dravidian Historical Research
Centre

**We cordially invite you to grace the Inaugural Session followed by the
Technical Sessions & Panel Discussions, and the Valedictory Session of the
Two days National Symposium.**